

Ársfrágreiðing `97

Ung  
í  
Arbeiði  
Tórshavn

Apríl `98

## **Innihaldsyvirlit:**

Innleiðing.....	síða 2
Nøkur høvuðstøl.....	síða 3
Hvør søkir inn í Ung í Arbeiði.....	síða 4
Fyl-skipanin.....	síða 4
Verkætlanir.....	síða 5
Gøtir í Hoyvíkshaganum.....	síða 5
Brýr.....	síða 5
Drottningavítjanin.....	síða 6
Mullers pakkhús.....	síða 6
Viðlíkahald.....	síða 6
Førleiki.....	síða 6
Samandráttur.....	síða 7
Yvirlit yvir fyl-pláss.....	síða 8
Ársrokskapur.....	síða 9
Lyklatøl.....	síða 10

## **Innleiðing:**

Skipanin virkaði væl, áðrenn landsstýrismaðurin broytti lønarlagi.

Broytingin hevði í høvuðsheitinum trý negativ árin við sær:

1. Ung í Arbeiði kom í kapping við arbeiðsmarknaðin.
2. Tey ungu royna ikki sum áður, at finna betur lønt arbeiði.
3. Við somu játtan eru plássini minkaði við 40-60 prosentum.

ad1. Lønin er nógv hægri enn lærlingalønirnar, nærum tað sama sum S&K sáttmálin og ikki so nógv hægri enn hjá teimum ófaklærdu. Hetta er fyri tey undir 20 ár.

Nakrar gentir løntar eftir S&K søgdu upp, og royndu at koma inn í Ung í Arbeiði. Orsøkirnar vóru tvær, lønin var nakað tað sama, men arbeiðstíðin hjá okkum hóskaði teimum betur.

Ein genta ætlaði at siga upp á Fiskavirking, fyri at arbeiða hjá okkum. Hon skuldi spæla fótbólt og var nógv við lønina hjá okkum. Vónandi er hon enn hjá Fiskavirking.

Djórasavnið søkti eftir einum fólki, sum í eitt ár skuldi skráseta fuglateljingar á teldu. Inn komu 99 umsóknir, har eini 8 fólk frá okkum eisini søktu. Ein teirra, ein genta sum arbeiddi á einum barnagarði fekk arbeiði í boði, hon takkaði nei. Og hon hevði bert einar 3 mánaðir eftir av tíðini. Ein sum stutt frammanundan var uppsøgd frá okkum fekk arbeiði.

Vónandi er eingin settur, sum hevur arbeiði. Tað kann kortini ikki sigast við vissu, tí vit hava ikki møguleika at kanna um tey hava nakra inntøku.

ad2. Fyri nøkrum árum síðani var lønin hægri enn nú, og tá vóru tey ungu allar 6 mánaðirnar og fóru síðani at leita eftir arbeiði. Fleiri teirra eru enn á listanum yvir arbeiðstøk hjá ALS. Tá lønin lækkaði broyttist hetta munandi og heilt nógv fingur vanligt arbeiði. Tey høvdu nakað at vísa á yvir fyri arbeiðsgevarnum, og fullu ikki so lætt í fátt, um tey ikki fingur nakað beinanvegin. Serliga tey undir 20 ár hava lættari at koma seg yvir eitt nei, um tey kunnu møta aftur næsta morgun. Og ikki minst, at fáa mót til at royna aftur.

ad3. Lønarbroytingin viðførði, at við tí aldursbýti vit høvdu, hækkaðu lønarútreiðslurnar við nærum 40 %um. Hartil eru tey blivin minni arbeiðssøkjandi, soleiðis at skilja, at tey í miðal eru longur í skipanini.

Tíbetur kom broytingin so seint í 1997, at avleiðingarnir ikki vóru so ógvusligir. Tann frágreiðingin, sum kemur tær næstu síðirnar er tí rættiliga positiv. Tað omanfyri er meira ein prognosa fyri 1998.

### Nøkur høvuðstøl:

Í miðal vóru 50-60 ung til arbeiðis samstundis, harav vóru umleið 15 í okkara verkætlanum og restin vóru í fyl-skipanini.

Íalt vóru 194 ung til arbeiðis í 1997.

Harav vóru 75 konufólk við einum miðalaldri nakað yvir 20 ár og 119 mannfólk, í miðal nakað undir 19 ár.

Tað vanliga hevur verið, at fleiri mannfólk eru á lønarlistanum, men á heysti '97 vendi myndin, og við árslok vóru 30 konufólk og 21 mannfólk til arbeiðis.

At konufólkini eru útvið 1,5 ár eldri í miðal, merkir eisini at tey hava betur útbúgving. Næstan helvtin hevur eina miðnámsútbúgving, í mun til ein triðing hjá mannfólkunum.

Samstundis sum tali av konufólkum vaks, er tann broytingin hend at fleiri forsyrgjarir eru komnir í skipanina. Hetta var forsvinnandi lágt árin fyri, so tað er fyrstu ferð at hesu tøl eru við.

Ellivu konufólk høvdu 1-2 børn, og tvey mannfólk høvdu børn.

Talvan niðanfyri vísir gongdina fyri tey ið fóru úr skipanini í fjør. Hesi vóru 143 í tali.

	Konufólk	í %-um	Mannfólk	í %-um	Samlað
Arbeiði	22	48,9	45	45,9	46,2
Víðari lesnað/læru	6	13,3	3	3,1	6,3
Skúla/miðnámsskúla	4	8,9	11	11,2	10,5
Uppsøgd	13	28,9	39	39,8	37,0
<b>Samlað</b>	<b>45</b>	<b>100</b>	<b>98</b>	<b>100</b>	<b>100</b>

Samanlagt komu 63 % burtur úr arbeiðsloysinum. Tíðarskeiði tey arbeiddu var frá einum degi til 6 mánaðir. 37 % blivu uppsøgd eftir 6 mánaðir, ella fóru á forsyrgarhjálp áðrenn tíðin var úti.

Sæð frá einum figgjarligum sjónarmiði er 63 % eitt gott úrslit. Hetta er nakað tað sama sum ári fyri. Skal úrsliti betrast má játtanin hækast, soleiðis at tey við trupuleikum kunnu vera longur í skipanini og samstundis mugu móguleikarnir fyri passivari veiting skerjast. Tað kann tykjast sum tað er ov lætt at gevast og koma á passiva veiting, serliga gjøgnum Almennastovuna.

Tess longur tey eru arbeiðsleys, tess verri er at aktivera við góðum úrsliti. Tí skuldu viðtøkurnar fyri ALS veri endurskoðaðar, soleiðis at tey yngri ikki kunnu ganga passivt upp til 3 ár. Hetta kundi veri broytt til at tey finga eitt arbeiðstilboð gjøgnum Ung í Arbeiði, tá tey høvdu veri í ALS í t.d. eitt ár. Lønin kundi veri samansett av arbeiðsloysisstuðlinum og av játtanini hjá Ung í Arbeiði, um stuðulin frá ALS var lægri enn lønin hjá Ung í Arbeiði. Um stuðulin var hægri, kundi hesin veri umroknaður til tímaløn, so tey við fullari uppmøting ikki høvdu verið verri fyri figgjarliga.

Neyv hagtøl yvir hvussu nógv vóru arbeiðsleys í Tórshavnar Kommunu í 1997 finnast ikki. Tí er neyðugt at meta seg framm til talið:

ALS hevði í februar '97 216 arbeiðsleys skrásett og vit høvdu umleið 50 í arbeiði. Hartil komu tey, ið finga forsorgarhjálp og tey sum ikki vóru skrásett nakrastaðni. Síðstnevndu eru tey ið ikki hava rætt til nakað útgjald og sum oftast ikki lata seg skráseta. Ein lág meting vil vera umleið 300-350 arbeiðsleys.

## **Hvør sækir inn í Ung í Arbeiði**

Arbeiðsloysi millum ung er so breitt, at tað ikki er møguligt at bólka tey. Tey spenna frá teimum ið bert hava 7 ára skúlagongd til tey við eini miðnámsútbúgving. Í fjør var kortini eitt undantak, ein hevði eina hægri útbúgving sum cand. phil í søgu, men manglar hjáfak og hevur tí ringt við at fáa arbeiði á sínum virkisøki.

Vanliga hjálpir tað at hava onkra útbúgving, men tað kann eisini vera ein vansi. Orsøkin er hvat slag av arbeiði søkt verður eftir. Arbeiðsgevarin vil ikki seta fólk, sum royna at finna annað arbeiði frá tí degi tey eru sett.

Til aldurs spenna tey frá 14 til 27 ár. Tey undir 16 ár, hava vanliga trupuleikar í skúlanum og eru lønt gjøgnum barnaverndina. Hesi fáa 30 kr um tíman, og talan er bert um eini fimm fólk um ári.

Tey flestu komu frá gøtuni og spurdu um arbeiði, ella onkur í familjuni spurdi fyri tey. Annars hevur Almanastovan og ALS víst til Ung í Arbeiði, sum eitt alternativ til arbeiðsloysi.

Eftir umbøn frá okkum skrivaði ALS til 65 fólk undir 27 ár í mai í fjør, tí tá vóru nøkur pláss tøk. Og aftur í septembur til 35 fólk. Tilsamans tóku 25 av tilboðnum, og er tað nakað minni procentvíst, enn tá søkt verður til onnur arbeiði. Vanliga tekur umleið ein triðingur av tá ALS kemur við einum arbeiðstilboði, restin eru ikki áhugaði ella tøk.

Felags fyri øll er, at tey koma til eina samrøðu og útfylla eitt oyðiblað. Síðani verður støða tikin til hvat slag av arbeiði tey eru skikkaði til. Sjálvt um so nógv vóru sett í fjør, blivu undir 10 flutt til annað arbeiði, tí tað fyrsta ikki vísti seg at rigga.

## **Fyl-skipanin**

Breiddin av arbeiðstilboðum er næstan nøktandi, men ynskiligt hevði verið við fleiri. Kortini kann tað skjótt koma til skarpskeringar við yrkafeløgini. Serliga ófaklærd kunnu føla seg ótrygg, og tað er ikki altíð uttan grund. Í Danmark eru fleiri dømir um uppsagnir vegna aktivering, og har ansað yrkafeløgini væl eftir. Okkum vitandi hevur eingin her í Tórshavn mist arbeiði tí ung eru komin á arbeiðspláss.

Yrkabólkar við hægri útbúgvingum hava lættast við at góðtaka, at ung uttan útbúgving koma á teirra arbeiðspláss. Orsøkin er kanska tann, at tey ikki føla seg hótt í sama mun sum tey ófaklærdu.

Vanliga eru arbeiðsplássini glað fyri Ung í Arbeiði. Tó eru undantøk, onkur arbeiðspláss hava havt so ringar royndir, at tey vilja ikki hava fleiri. Tíðanverri eru leiðarar, sum ikki vilja taka trupuleikan upp við verkleiðarin, so teir kunnu loysast. Nakrir lata tey ungu arbeiða til tey gevast ella vera uppsøgd eftir galdandi reglun. Tá arbeiðspláss fær tann næsta í boði, koma tey við undanførslun, men siga ikki hví. Fyri skipanina er tað eingin trupuleiki at missa nøkur fyl-pláss, tí nokk er at taka

av, men það er synd fyri tann unga, sum í veruleikanum gongur og heldur væl standa til. Trupuleikin kann fylgja við út á tann veruliga arbeiðsmarknaðin, og tá kann viðkomandi lættliga missa arbeiði, kanskauttan at vita hví.

Av tí at umleið fjórði ella fimmti hvør vit hava til arbeiðis, eru minni væl fyri, so er mannagongdin tann, at arbeiðsplássini fáa nøkur góð, men eisini inn í millum kunnu fáa ein, ið er ein byrða fyri arbeiðsplássi.

Tað mest vanliga er kortini at vit takað hesi til arbeiðis í einari verkætlan hjá okkum.

## **Verkætlanir**

### **Gøtir í Hoyvíkshaganum**

Gøtan frá brúnni undir Svartafossi og niðan til Vegin Langa bleiv liðug á heysti í fjør. Frá Hoydalsá og niðan til Ringvegin bleiv byrja at gera eina gøtu og við ársenda manglaði bert topplagi og eftirbetring av økinum. Sostatt er øki í Hoyvíkshaganum nærum liðugt.

Ein smøl rás omanfyri Svartafoss bleiv eisini hampa og avfresa tilfar lagt á.

Útyvir omanfyri nevndu gøtir, bleiv hagin ruddaður og fyra lastbílaleess av óruddi burturkoyrd.

Sjálvt tey mest yvasomu munnu vera glað fyri øki, nú tað hongur saman við gøtunum hjá Skógrøkt Landsins og gangandi er frá Ringvegnum og líka niðan til Vegin Langa,uttan at koma í samband við bílar.

Oftani eru gøturnar brúktar, sum ein ræðumynd um aktivering av ungum. Onkur hevur sagt at arbeiði er meningsleyst oguttan framtíð. Ja, beinleiðis at halda tey ungu fyri gjøldur.

Til hetta kann sigast, at neyvan er nøkur verkætlan í kommununi framd fyri so lítlan pening og hevur gleitt so nógvar borgarir.

Út yvir praktiskar arbeiðsroyndir, fáa tey ungu ið luttaka eina óbeinleiðis samsýning við tað at borgarnir brúka gøtarnar, eisini áðrenn tær eru lidnar. Tey duga at síggja, at nakað ið hevur so breiða og góða undirtøka kann ikki samstundis vera meningsleyst.

Ein annar fyrimunur er, at tá flagi verður skori við hond kann tað brúkast aftur. Hetta ger tað lidna arbeiði snøggari og sparir nógva tíð til eftirbetring av lendum.

## **Brýr**

Í fjør vóru trýggjar brýr bygdar. Tvær timburbrýr uppi við Svartafoss og ein grótbrúgv úti í Svanga. Samstundis sum grótbrúgvin bleiv bygd, bleiv gøtan millum Perskonugøtu og Handilsskúlan hampa og fresa tilfar lagt á.

Friðingarmyndugleikarnir kravdu at gelendarin á brúnni undir Svartafossi bleiv smíðaður úr jarni. Eitt tilíkt arbeiði kann Ung í Arbeiði ikki gera, og tí er hesin bílagdur og stendur brúgvin væntandi liðug á summri 98. Tann gamla betongbrúgvin omanfyri fossin manglar eisini gelendara, og hesin var umbiðin samstundis.

## **Drottningavitjanin**

Í samband við drottningavitjanina bleiv flag lagt á Sersjanthúsini og eini onnur hús úti á Reyni. Fyrstnevnda bleiv sera dýrt. Orsakað av tíðarneyð mátti ein kranabilur leigast fyri at arbeiði kundi standa liðugt til vitjanina.

Onga staðni í landinum er so nógv órudd sum úti á Reyni. Íbúgvarnir renovera alla tíðina húsini og tveita óruddi útum til onnur at samla upp. Sjálvt um ruddingardagur hevði verið stutt frammanundan fyltu vit uppí einar fyra lastbilar.

## **Mullers Pakkhús**

Trupult er at fáa hondverkarir at standa fyri verkætlanunum, og hetta hevur nærum steðga arbeiðnum í Mullers Pakkhús. Í 1997 vóru bert smærri umvælingar gjørdar.

Avtala var við Lions at gera kjallarahæddina klára til savn, tó uttan el-arbeiði, og var hetta arbeiði liðugt í apríl. Tann størsti parturin í hesum var at gera nýggjar úthurðar og upprudding.

Savn er ikki komi, men í septembur bleiv ein stór norðurlendsk listahondverkara framsýning hildin í kjallara- og miðhæddini, og flest øll vóru bergtikin av karminum um hetta tiltaki.

## **Viðlíkahald**

Timburbrúgvín um Sandá og tær fimm um Hoydalsá finga ein umgang av tjøru.

Hetta viðlíkahaldi er sera umráðandi, tí brýrnar eru lamineraðar upp, og kemur ov nógv vatn til lími, er vandi fyri delaminering. Trupult er hjá skipanini at halda verkætlaninar tá tær standa lidnar, orsøkin er serliga, at hesar liggja spjaddar í kommununi og vanliga arbeiða nógvir saman. Tá talan er um viðlíkahald kann arbeiði lættliga blíva meiningsleyst, tí arbeiði kann gerast av einum ella tveimum, meðan fyra hyggja at. Og sum kunnugt hevur skipanin ongar flutningsmøguleikar.

Somuleiðis er tá gøturnar seta seg og nakað av tilfari skal leggjast í hyljarnar. Tá er tað ov tíðarkrevjandi og kostnaðarmiki at senda eitt hold og leiga ein lastbil at koyra tilfari til staði.

Ein loysn kundi veri at viðlíkahaldi kom undir býargartnarin, sum hevur tveir bilar.

## **Førleiki**

Tann størsta broytingin vit hava sæð millum tey heilt ungu, er serliga manglandi áræði. Neyðugt er hjá tí ið hevur ábyrgdina á arbeiðsplássinum at endurtaka alt. Sjálvt við endurtøkuarbeiði mugu boð gevast hvørja ferð, og tað ber ikki til at venda ryggin til, tí so seta tey seg. Bert nøkur fá spyrja hvat tey skulu gera, tá tey eru liðug við eina "proces".

Onkur av hesum hava lossað fiski- og fraktskip, men eru bert biðin til arbeiðis tann eina dagin, orsøkin hevur verið, at tey seta seg tá arbeiðsformaðurin ikki er til staðar. Ilt er at siga um talan er um dovinskap, ella at tey ikki klára at hugsa seg framm til næstu arbeiðs "proces". Kanska er tað institútionssættarliði vit fáa til arbeiðis. Hesi hava fingið alt fortalt, líka frá nær tey skulu klippa jólanissir í barnagarðinum til hvørja síðu tey skulu sláa upp á í 9. klassa. Tey hava ikki valt hvat tey skulu spæla, tað hevur ein vaksinn sagt teimum.

Tá tey koma í miðnámskúlar, fáa tey ein kvøkk tí nú skulu tey arbeiða sjálvstøðugt. Fleiri fella frá ella koma ígjøgnum við so vánaligum úrsliti, at tey ikki sleppa inn til hægri lestur. Hinvegin er tað nógv lættari at taka hesi í arbeiði, sum hava eina miðnámsútbúgving. Júst tí tey kunnu hugsa sjálvstøðugt. Og um hesi ikki vóru, vildi okkara arbeiði blivi ótalandi.

Kanska er tann skipaða barnaansingin í fóstum karmun meira køvandi enn mennandi fyri børnini. Øll uppalingin er skipa út frá somu lærubókum, og hetta kann føra til at øll hesi upprunaliga óeins børnini vera einsrættaði og harav uppstendur so kanska líkasælan.

Tað er til tíðir skelkandi at síggja hvussu líkasæl og ósjálvstøðug tey kunnu vera tá vit fáa tey í arbeiði. Tí átti hesin problematikkurin veri tikin upp til umhugsunar.

Ein lítil partur er enn verri fyri enn omanfyri umrøddu. Her fellur tankin á um rúsevni kunnu verað orsøkin.

### **Samandráttur**

Samanumtikið gekk arbeiði í fjør hampuliga væl. Tá lønin bleiv hækka fyri tey eldru, serliga tey yvir 20 ár, fór arbeiði sum heild at ganga betur. Miðalaldurin hækkaði og serliga verkætlaninar blivu meira álíkar vanligum arbeiðsplássum. Hetta var ein trupuleiki í 1996 tá øll í verkætlaninum vóru 18 ár og yngri, júst av omanfyri nevndu líkasælu.

Trupuleikin er at lønin fyri tey undir 20 ár er ov høg nú. Tað er ein misskiljing tá Ung í Arbeiði er blivi eitt alternativ til arbeiðsmarknaðin. Tankin má vera, at skipanin er eitt alternativ til arbeiðsloysi og ein hjálp at koma burtur úr teirri støðuni.

Vónandi vil landsstýrismaðurin broyta lønarlagi til tað, tað var í byrjanini av 1997.

Vinarliga



Heðin Gásadál  
Verkleiðari



Yvirlit yvir fyl-pláss:	Pláss í senn	Viðmerkingar:
Skógrækt Landsins	umleið 4-6	Best um summarið
Dagstovnar	umleið 15-20	Góð point-pláss
KFUM	1 hægst 2	Gott, eisini til seinfør
Landsverkfrøðingurin	1 hægst 2	Teknistovan
Kunningarstovan	1 hægst 2	Til málsligar studentar
SVF	2 hægst 3	Vælumtókt pláss
Margarinfabrikin	2 hægst 4	Helst 19 ár og eldri
Láargarður	2 hægst 4	Køkurin, ergo og húsavørðar
Næmingaheimið á Argjun	1 hægst 2	Arbeiði við brekaðum
Ráði Fyri Størri Ferðslutrygd	hægst 1	Telduarbeiði
Heimið í Berjabrekku	2 hægst 3	Arbeiði við brekaðum
Rúsdrekka- og Narkotikaráði	hægst 1	Telduarbeiði
Vaktar- og Bjargingartænastan	1 hægst 2	Sjómansskúlin fyrsta rætt
Djórasavnið	1 hægst 3	Telduarbeiði/biologi
Kvinnuhúsið	1 hægst 2	Gentur
Landssjúkrahúsið	2 hægst 4	Ymisk sløg av arbeiði
Hvíldarheimið Naina	1 hægst 2	Gott eisini til seinfør
Blindastovnurin	1 hægst 2	Á verkstaðnum
Fótbóltssambandið	1 hægst 2	Telduarbeiði
Eirargarður	1 hægst 2	Arbeiða við brekaðum
Frítíðarskúlin	5 hægst 7	Ansa børnum í 1. klassa
Verkstaði Vón	1 hægst 2	Arbeiða við brekaðum
Spælistovan/dagræktin	1 hægst 3	Ansa børnum
Skúlaheimið við Marknagilsvegin	1 hægst 2	Í køkinum
Fróðskaparsetrið	1 hægst 2	Telduarbeiði o.a.
Bilasølan	1 hægst 2	Bert til seinfør
Skræddari á Glade Hjørn	1 hægst 2	Áhuga fyri klædnaframleiðslu
Djórælækna tænanastan	1 hægst 2	Áhuga fyri djórum
Hagstovan	2 hægst 3	Telduskráseting
Til skips	1 hægst 3	Sera dýr fyl-pláss

Tá alt er talt við, er út við 40 ymisk sløg av arbeiði at velja ímillum  
Nøkur av nevndu plássum hava fleiri ymisk arbeiðstilboð.

Arbeiðsplássini fáa ikki javna tilgongd av ungum.

91 Ung í Arbeiði:	Kommunujáttan		Landsjáttan
<b>Roknskapur 1997</b>			
<b>Umsiting:</b>			
91-1300 Ung í Arbeiði, felagskostnaður	234.402		
91-2100 Eftirlønargjöld	11.157		
<b>Ymisk endað virksemi</b>			
91-1442 Filmurin Barbara	93		
<b>Úti á Reyni</b>			
91-1450 Arbeiðsmaður, Úti á Reyni	39.725		
91-1451 Lønir ung, Úti á Reyni			82.981
91-1452 Tilfar, Úti á Reyni	22.491		
<b>Í Svanga</b>			
91-1460 Arbeiðsmaður, í Svanga	24.933		
91-1461 Lønir ung, í Svanga			41.711
91-1462 Tilfar, í Svanga	5.890		
<b>Út at dyrgja</b>			
91-1457 Tilfar, út at dyrgja	2.202		
<b>Mullers Pakkhús</b>			
91-1334 Formansløn	34.722		
91-1335 Lønir ung			28.651
91-1336 Tilfar og tænastr	16.053		
<b>Gamla Meiaríð</b>			
91-1414 Formansløn	41.624		
91-1415 Løn ung			56.769
91-1416 Tilfar og tænastr	18.751		
<b>Brúgv og gøtir</b>			
91-1429 Formanslønir	162.514		
91-1430 Løn ung			330.479
91-1431 Tilfar og tænastr	103.270		
<b>Fyl-skipan</b>			
91-1340 Løn ung			1.935.859
<b>Útreiðslur áðrenn endurgjald</b>	<b>717.827</b>		<b>2.476.450</b>
91-6595 Endurgjald frá landskassanum			2.360.769
91-6995 Framflutt játtan frá 1996 til 1997	26.873		483.720
<b>Kommunujáttan</b>	<b>800.000</b>		
91-5998 Flutt til 1998	109.046		368.039

Samanbering við árinu fyri og lyklatøl:				
Ár	1994	1995	1996	1997
Komunujáttan	600.000	600.000	600.000	800.000
Landsjáttan	3.473.280	2.333.924	2.137.800	2.360.769
Avlop frá árinum fyri	0	211.527	406.443	510.593
Til árið	4.073.280	3.145.451	3.144.243	3.671.362
Brúkt í árinum	3.861.753	2.739.008	2.611.300	3.194.277
Avlop til næsta árið	211.527	406.443	532.943	477.085
Í skipanini íalt	uml. 80	uml. 80	168	194
Tímar í miðal fyri hvønn	356	345	254	255
Fyri betur at kunna samanlíkna tøluni, eru tey roknað sum				
6 mánaðir á 100 tímar, ella 600 tímar.				
Samlað tímatal til ung	28.500	27.600	42.607	49.556
Ung á 600 tímar	47,5	46	71	83
Kostnaður fyri hvønn í miðal	81.300	59.544	36.773	38.675
Miðal tímakostnaður	136	99	61	64
Útreiðslulækking pr. tíma		37	38	-4
í %-um		27%	38%	minus 7%
Sum nevnt í ársfrágreiðingini fyri 1996 er kostnaðurin pr. aktiveringstíma				
hækkaður nakað.				
Orsaka av at landstýrismaðurin broytti lónirnar verða útreiðslurnar hægri í 1998				
Miðal tímatali er nærum tað sama sum í 1996.				
Hetta kann metast at vera posetivt.				
Í hesum tølunum eru allar útreiðslur tiknar við.				